

Taryhyň iň meşhur heleýbazlary

Category: Geň-taňsy wakalar, Kitapcy

написано kitapcy | 23 январа, 2025

Taryhyň iň meşhur heleýbazlary TARYHYŇ IŇ MEŞHUR HELEÝBAZLARY



"Birniçelerniň işi zowky-zynadyr subhu-şam..."

Şeýdaýy.

Heleýbaz erkekler adamzat taryhynyň dürli döwürlerinde aýal-gyzlary öz ugrunda perwana etmegi ökdelik bilen başarypdyr. Olaryň bolşuna käbir erkekler käte görübilmezçiligem edilipdir.

Geliň, taryhyň iň jalataý heleýbaz erkekleriniň kimdigine ser salyp göreliň...



- **Gilgamesh**


Gadymy şumer şäheri Urugyň hökümdary Gilgamesh taryhyň bize mälüm bolan ilkinji heleýbazlarynyň biridir. "Gilgamesh" eposynda-da gürrüň berilşi ýaly, Gilgamesh nijeme aýal-gyzyň başyny-gözünü aýlapdyr we yşk oduna ýakypdyr...



- **Çingiz han**

Basyp alan ýurtlarynyň patyşalarynyň, han-begleriniň aýal-gyzlaryny nikaly ýa nikasyz tapawudy ýok, birlaý elinden geçirmegi halan ganojak Çingiz hanyň heleýbazlygy hiç kimiň

çeni-çaky bolmandyr. Mongol haremhanasynda diňe Çingiz han üçin saklanýan aýallaryň sany 360-dan geçipdir. Alymlaryň hem güwä geçmegine görä, dünýä ilatynyň 10 %-ne Çingiz hanyň we onuň ogullarynyň gany gatyşypdyr. Hernäçe awy berlip öldürilendigi aýdylýanam bolsa, başga bir rowaýat Çingiz hanyň sifilis keseli tutup ölendigini habar berýär. Dogrusy hem şu bolsa gerek.



- **Jakomo Kazanowa**

Taryhyň iň ýatdan çykmajak heleýbazy Jakomo Jirolamo Kazanowanyň adyny eşitmedik ýok bolsa gerek. 1725-nji ýylda doglup 1798-nji ýylda aradan çykan we çakdanaşa heleýbazlygy bilen at gazanan italiýaly Kazanowa şol bir wagtyň özünde meşhur syýahatçy we ýazyjydyr. Ol öz geçen durmuş ýoluny "Meniň durmuşymyň taryhy" («История моей жизни» – фр.:

"Histoire de ma vie") atly kitapda beýan edipdir.




- **Don Žuan**

Meşhur heleýbazlardan bolan Don Žuan aslynda legendar we

toslanyp tapylan çeper obrazdyr. Onuň hekaýaty birnäçe gezek birnäçe ýazyjy tarapyndan işlenipdir. Halk arasynda Don Žuanyň ady "heleýbaz" sözi bir manyda ulanylýar.

Hekaýatlaryň gahrymany Don Žuan aýal-gyzlaryň başyny-gözünü aýlap olara öýlenjekdigi barada ýalan wadalar beripdir. Özem ol bu kezzaplygyndan utanyp-uýalmaýan, gaýtmysym etmeýän tüýkesme heleýbazdyr.



• Şekspir

Taryhyň iň meşhur heleýbazlarynyň arasynda beýik iňlis şahyry Wilýam Şekspiriň adyny agzasak, geň galyp oturmagyň hajaty ýok. Onuň şöhwet dolup-daşýan söýgi hakyndaky 26 sany sonetler çemenini özüniň Dark Leydi diýip atlandyran bir jelebe (başga bir rowaýatda ärlü aýal) bagyşlandygyny bilende, Şekspir heleýbaz bolan däldir diýip kim pikir eder?

Munuňam üstesine Dark Leydiniň ugrunda perwana bolup ýören wagty özüniňem maşgalaly bolandygyny we "gezyän" birnäçe aýalyndan birnäçe çagasynyň bolandygyny aýtsak...



- **Lord Baýron**


Meşhur iňlis şahyry Lord Jorj Baýron sanawymyza girmäge doly mynasyp heleýbaz. Ýaman ýeri, Baýron diňe aýal-gyzlara aş

meýil bildirmek bilenem çäklenmändir, şol bir wagtyň özünde ol beçebaz hem bolupdyr.



- **Korol Anri VIII**

Aýaly Anna Boleýn bilen arasyndaky söýgüsi kinofilmlere çelgi bolan Angliýanyň koroly Anri VIII-niň nikaly alty sany aýalynyň we köpsanly oýnaşynyň bolandygy taryhy hakykat.



• **Elwis Presli**


Memfisli kamaz sürüjisi bolup işläp ýörkä, birdenkä pop áýdym-

sazynyň parlak ýyldyzyna öwrülen Elwis Presliniň ýaşap geçen ömründe ýakyn gatnaşyk saklan aýal-gyzlarynyň sany barmak бүкүп sanardan köpdür.



- **Rudolf Valentino**

1895-nji ýylda doglup 1926-njy ýylda aradan çykan meşhur italýan kinoaktýory ýaşlyk ýyllarynda birgiden aýal-gyzlary yzynda kökenek edipdir. Oýnaýan kinofilmlerinden ummasyz pul gazanan we romantiki rollaryň birinji belgili gahrymanyna öwrülmegi başaran aktýor öz döwründe gaty kän aýal-gyzyň bagryny ýakypdyr.



- **Jorj Kluni**

Sanawymyzda hökmany suratda ýer almaly ýene bir heleýbaz bolsa

amerikan režissýory we aktýor Jorj Klunidir. Aýaly bilen aýrylyşansoň jalataýlyga doly ýüz uran Kluniniň "gezen" aýal-gyzlarynyň arasynda Kelli Preston, Reni Zellwegr, Denise Krosbi, Kimberli Rassel... ýaly tanymal zenanlaram bar.



- **Süha Özgermi**

"Türkiýäniň milli heleýbazy" diýip yglan edilen Süha Özgermini sanawa goşmasak aýyp bor.

Biznesmen Süha Özgermi öz guraýan gözellik bäsleşiklerine gatnaşýan ýaşajyk gyzlaryň köpüsini elden geçirýän eken. Şonuň üçin ol "milli heleýbaz" adyny alypdyr.

Özgermi 2013-nji ýylda togsan ýaşynda aradan çykypdyr.

Internet maglumatlary esasynda taýýarlandy. Geň-taňsy wakalar